

**ಪೌಲನು ಥೆಸಲೋನಿಕದವರಿಗೆ ಬರೆದ
ಮೊದಲನೆಯ ಪತ್ರಿಕೆ
ಥೆಸಲೋನಿಕಾಕಾರಾಕ್ಷಿಪಾವ್ಲುನ್ ಲಿವಲ್ಲಿ
ಪಯ್ಲಿಚಿ ಚಿಟಿ
ವಳಕ್**

ಥೆಸಲೋನಿಕಾಕಾರಾಕ್ಷಿ ಲಿವಲ್ಲಿ ಪಯ್ಲಿಚಿ ಚಿಟಿ ಅಪೊಸ್ತಲ್ ಪಾವ್ಲುನ್ ಲಿವಲ್ಲ್ಯಾ 1:1ಹಿ ಪಾವ್ಲುನ್ ಲಿವಲ್ಲಿ ಪಯ್ಲಿಚಿ ಚಿಟಿ ರ್ಹಾವ್ಕ್ ಫಿರೆ ಅನಿ ಹಿ ಜೆಜು ಉಪಾಜಲ್ಲ್ಯಾ ಮಾನಾ ಪನ್ನಾಸಾರ್-ಎಕ್ ವರ್ಸಾ ಹೊಲ್ಲ್ಯಾ ಮಾನಾ ಲಿವಲ್ಲಿ ಹಾಯ್. ಥೆಸಲೋನಿಕ್ಲ್ಯಾತ್ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಹಿ ಚಿಟಿ ಲಿವ್ತಾನಾ ಪಾವ್ಲು ಕೊರಿಂಥ್ ಮನ್ವಾಲಾ ಗಾಂವಾತ್ ಹೊತ್ಲೊ, ಹ್ಯೊ ದೆವಾಚ್ಯಾ ಲೊಕಾಂಚ್ಯಾ ತಾಂಡೊ ತೆನಿ ಅಪ್ಪಾಚ್ಯಾ ದೊನ್ವಿಚ್ಯಾ ಬರಿ ಖಬರ್ ಸಾಂಗುಕ್ ಜಾತಲ್ಲ್ಯಾ ದೊನ್ವಿ ಪ್ರಯಾನಾಚ್ಯಾ ಎಳಾರ್ ಬಾಂದ್ಲ್ಯಾನಾಯ್ ಅ.ಕಾ 17:1-10, ಅಪೊಸ್ತಲಾಂಚಿ ಕೃತ್ಯಾ ಪುಸ್ತಕ್ ಮನ್ವಾತ್ ಹ್ಯೊ ದೆವಾಚ್ಯಾ ಲೊಕಾಂಚೊ ತಾಂಡೊ ಉಲ್ಲಿ ಜುದೆವ್ ಅನಿ ಸುಮಾರ್ ಗ್ರಿಕ್ ಲೊಕಾನ್ಚಿ ಮಿಳ್ವನ್ ಕರಲೊ ಹೊತ್ಲೊ.

ದೆವಾಚ್ಯಾ ಲೊಕಾಂಚೊ ತಾಂಡೊ ಬಾಂದ್ಲ್ಯಾ ಮಾನಾ ಪಾವ್ಲುಕ್ ಥೆಸಲೋನಿಕ್ಲ್ಯಾತ್ ರ್ಹಾವ್ಕ್ ಹೊವ್ಕ್ ನಾ ತೆಚ್ಯಾ ಸಾಟ್ಲಿ ತ್ಯಾ ವಿಶ್ವಾಸಾತ್ ಹೊತ್ಲ್ಯಾ ಲೊಕಾಕ್ ಉಮ್ಮೆದ್ ದಿವ್ ಸಾಟ್ಲಿ ಮಾನಾ ತೊ ಹಿ ಚಿಟಿ ಧಾಡುನ್ ದಿತಾ. ಹ್ಯಾ ಚಿಟಿತ್ ಕ್ರಿಸ್ತಾಂವ್ ಲೊಕಾನಿ ಕಶೆ ಜಿವನ್ ಕರುಕ್ ಪಾಜೆ ಮನ್ತಲ್ಯಾ ವಿಶಯಾತ್ ಸುಮಾರ್ ರಿತಿಚಿ ಸುಚನಾ ಅನಿ ಗೊಸ್ವಿಯಾ ಹಾತ್. ಪಾವ್ಲು ಉಲ್ಲೆಸೆ ಕ್ರಿಸ್ತಾಚ್ಯಾ ದೊನ್ವಿಚ್ಯಾ ಯೆನ್ಯಾಚ್ಯಾ ವಿಶಯಾತ್ ಧ್ಯಾನ್ ದಿತಾ. ಕಶ್ಯಾಕ್ ಮಟ್ಲ್ಯಾರ್, ಥೆಸಲೋನಿಕಾತ್ಲೆ ದೆವಾಚೆ ಲೊಕಾಂಚ್ಯಾ ತಾಂಡ್ಯಾಚ್ಯಾ ಲೊಕಾನಿ ಹ್ಯಾ ವಿಶಯಾಚ್ಯಾ ವರ್ತಿ ಲೈ ಉಮ್ಮೆದ್ ಹೊತ್ತಿ. ಕ್ರಿಸ್ತಾಚ್ಯಾ ದೊನ್ವಿಚಿ ಯೆನೆ ದೆವಾಕ್ ಬರ್ಯಾ

ದಿಸ್ತಲೆ ಜಿವನ್ ಕರ್ತಾಲ್ಯಾಕ್ ಪ್ರೆರನ್ ಕರುಕ್ ಪಾವ್ಲು ವಾಪರ್ತಾ 5:6-8

ಭಾಗ್

- 1: ಪಾವ್ಲು ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ನಮಸ್ಕಾರ್ ಕರುನ್ ಘೆತ್ ಅನಿ ತೆಂಚ್ಯಾ ಸಾಟ್ಲೆ ದೆವಾಕ್ ಧನ್ಯವಾದ್ ದಿವ್ನಾ ಘೆತ್ ಹಿ ಚಿಟಿ ಚಾಲು ಕರ್ತಾ 1.
- 2: ಮಾನಾ ತೊ ಅಪ್ಪಾಚ್ಯಾ ಕಾಮಾಚ್ಯಾ ವಿಶಯಾತ್ ಅನಿ ತಿಮೊತಿನ್ ಘೆವ್ನ್ ಯೆಲ್ಲಾ ಖಬ್ರೆಚ್ಯಾ ವಿಶಯಾತ್ ಸೊಡ್ಸನ್ ಸಾಂಗ್ತಾ 2 ಅನಿ 3
- 3: ಹೆಚ್ಯಾ ಮಾನಾ ಪಾವ್ಲು ಕ್ರಿಸ್ತಾಂವ್ ಲೊಕಾ ಜೆಜುಚ್ಯಾ ದೊನ್ವಿಚ್ಯಾ ಯೆನ್ಯಾಚ್ಯಾ ವಿಶಯಾತ್ ಉಜ್ವೊಡಾತ್ ಕಶೆ ಜಿವನ್ ಕರುಚೆ ಮನುನ್ ಸುಚನ್ ದಿತಾ 4:1-5:15
- 4: ಪಾವ್ಲು ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ನಮಸ್ಕಾರ್ ಸಾಂಗಿತ್ ಅನಿ ತಾಂಡ್ಯಾತ್ಲಾ ಹರ್ ಎಕ್ಲ್ಯಾನ್ ಹಿ ಚಿಟಿ ವಾಚ್ಪುಕುಚ್ ಪಾಜೆ ಮನ್ಶಾಲೆ ತೆಕಾ ಕಳ್ಳುನ್ ಚಿಟಿ ಮುಗಸ್ತಾ 5:16-28

1 ಮಿಯಾ ಪಾವ್ಲು ಸಿಲಾಸ್ ಅನಿ ತಿಮೊತಿ, ದೆವಾ ಬಾಬಾಕ್ ಅನಿ ಧನಿಯಾ ಜೆಜು ಕ್ರಿಸ್ತಾಕ್ ಸಮಂದ್ ಪಡಲ್ಲ್ಯಾ ಥೆಸಾಲೊನಿಕಾ ಮನ್ತಲ್ಯಾ ಗಾಂವಾತ್ಲ್ಯಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಲಿವ್ತಲೆ ಕಾಯ್ ಮಟ್ಲ್ಯಾರ್. ತುಮ್ಮಾ ಕುರ್ಪಾ ಅನಿ ಶಾಂತಿ ಗಾವುಂದಿತ್.

ಥೆಸಾಲೊನಿಕಾಕಾರಾಂಚೆ ಜಿವನ್ ಅನಿ ವಿಶ್ವಾಸ್

2 ಅಮಿ ಕನ್ನಾಬಿ ತುಮ್ಮಾ ಸಾಟ್ಲೆ ದೆವಾಕ್ ಧನ್ಯವಾದ್ ದಿತಾಂವ್ ಅನಿ ತುಮ್ಮಾ ಸಾಟ್ಲೆ ಮಾಗ್ನಿ ಕರ್ತಾವ್.

3 ತುಮ್ಮೊ ವಿಶ್ವಾಸ್* ತುಮಿ ಕಸೊ ಸಂಬಾಳುಲ್ಯಾಸಿ, ಕಸೊ ತುಮ್ಮೊ ಪ್ರೆಮ್ ತುಮಿ ಕಸ್ತಾನಿ ಕಾಮ್ ಕರಿಸರ್ಕೆ ಕರ್ತಾ, ಅನಿ ಅಮ್ಮಾಚ್ಯಾ ಧನಿಯಾ ಜೆಜು ಕ್ರಿಸ್ತಾ ವರ್ತಿ ಹೊತ್ತೊ ತುಮ್ಮೊ ಬರೊಸೊ ಕವೊ ಘೆಟ್

* 1:3 ಪವಿತ್ರ ಪುಸ್ತಕಾ ಪರ್ಕಾರ್ ವಿಶ್ವಾಸ್ ಮಟ್ಲ್ಯಾರ್ ಜೆಜು ಕ್ರಿಸ್ತಾಕ್ ತೊ ದೆವ್ ಅನಿ ಸುಟ್ಕಾ ಕರ್ನಾರೊ ಮನುನ್ ಮಾನುನ್ ಘೆತಲೆ.

ಮನ್ನಲೆ; ಅಮಿ ಅಮ್ಜ್ಯಾ ದೆವಾ ಬಾಬಾಚ್ಯಾ ಇದ್ರಾಕ್ ಯಾದ್ ಕರುನ್ಗತ್ ತುಮ್ಜ್ಯಾ ಸಾಟ್ನಿ ದೆವಾಕ್ ಧನ್ಯವಾದ್ ದಿತಾಂವ್.

4 ಅಮ್ಜ್ಯಾ ಭಾವಾನು ಅನಿ ಭೆನಿಯಾನು, ದೆವ್ ತುಮ್ಜೊ ಪ್ರೆಮ್ ಕರ್ತಾ ಅನಿ ಅಪ್ಪಾಚಿ ಸ್ವತಾಚಿ ಲೊಕಾ ಮನುನ್ ತುಮ್ಜಾ ತೆನಿ ಎಚುನ್ ಕಾಡ್ಲಾನಾಯ್, ಹೆ ಅಮ್ಜಾ ಗೊತ್ತ್ ಹಾಯ್.

5 ಕಶ್ಯಾಕ್ ಮಟ್ಲಾರ್, ಅಮಿ ತುಮ್ಜ್ಯಾಕ್ಕೆ ಘೆವ್ನ್ ಯೆಲ್ಲಿ ಬರಿ ಖಬರ್ ಫಕತ್ ಗೊಸ್ವಿಯಾನಿ ಎವ್ಜೆಕ್ ನ್ಹಯ್, ಬಳಾನ್, ಅನಿ ಪವಿತ್ರ ಆತ್ಮ್ಯಾನ್ ಭರಲ್ಲಿ ಹೊತ್ತಿ, ಅನಿ ತ್ಯಾತುರ್ ಹೊತ್ಯಾ ಖರೆಪಾನಾಚ್ಯಾ ಸಮೆತ್ ಅಮಿ ಘೆವ್ನ್ ಯೆಲ್ಲಾಂವ್. ತುಮ್ಜ್ಯಾ ವಾಂಗ್ಡಾ ಹೊತ್ಯಾ ತನ್ನಾ ಅಮಿ ಕಶೆ ಹೊತ್ತಾಂವ್ ಮನುನ್ ತುಮ್ಜಾಚ್ ಗೊತ್ತ್ ಹಾಯ್;

6 ತುಮಿ ಅಮ್ಜ್ಯಾ ಅನಿ ಧನಿಯಾಚ್ಯಾ ಸರ್ಕೆಚ್ ಚಲ್ಲ್ಯಾಸಿ, ಅನಿ ತುಮ್ಜಾ ತರಾಸ್ ರ್ಹಾಲ್ಯಾರ್ಬಿ ಪವಿತ್ರ ಆತ್ಮ್ಯಾನ್ ದಿಲ್ಲ್ಯಾ ಕುಶೆನ್ ಅಮಿ ದಿಲ್ಲಿ ಬರಿ ಖಬರ್ ಘೆಟ್ಲಾಶಿ.

7 ಅಶೆ ತುಮಿ ಮೆಸಿದೊನಿಯಾತ್ಲ್ಯಾ ಅನಿ ಅಖಾಯಿಯಾತ್ಲ್ಯಾ ಜೆಜು ಕ್ರಿಸ್ತಾಚ್ಯಾ ವರ್ತಿ ವಿಶ್ವಾಸ್ ಧವಲ್ಲ್ಯಾ ಸಗ್ಳ್ಯಾ ಲೊಕಾತ್ಲಿ ಎಕ್ ಉದಾರನ್ ಹೊವ್ನ್ ಹಾಸಿ.

8 ಧನಿಯಾಚ್ಯಾ ವಿಶಯಾತ್ಲಿ ಬರಿ ಖಬರ್ ತುಮ್ಜ್ಯಾ ವೈನಾ ಸಗ್ಳ್ಯಾ ಮೆಸಿದೊನಿಯಾತ್ ಅನಿ ಅಖಾಯಿಯಾತ್ ಪರ್ಗಟ್ ಹೊಲ್ಲಿ ತವ್ಜೆಚ್ ನ್ಹಯ್, ದೆವಾ ವರ್ತಿ ತುಮಿ ಧವಲ್ಲ್ಯಾ ವಿಶ್ವಾಸಾಚಿ ಖಬರ್ ಸೈತ್ ಸಗ್ಳ್ಯಾಕ್ಕೆ ಜಾವ್ನ್ ಪಾವ್ಲಾ ಹೆಚ್ಯಾ ವಿಶಯಾತ್ ಅಮಿ ಅನಿ ಕಾಯ್ ಜಾಸ್ತಿಚೆ ಸಾಂಗುಚೆ ಮನುನ್ ನಾ.

9 ತಿ ಸಗ್ಳಿ ಲೊಕಾ, ಅಮಿ ತುಮ್ಜೆಕ್ ಯೆಲ್ಲಾ ತನ್ನಾ ತುಮಿ ಕಶೆ ಅಮ್ಜಾ ಸ್ವಿಕಾರ್ ಕರ್ಲ್ಯಾಸಿ, ಅನಿ ಮುರ್ತಿಚ್ಯಾ ಪುಜ್ಯಾತ್ಲಾ ಖರ್ಯಾ ರ್ಹಿತ್ಯಾ ದೆವಾಚಿ ಸೆವಾ ಕರುಕ್ ದೆವಾಕ್ಕೆ ಕಶೆ ಪರತ್ಲ್ಯಾಶಿ ಮನುನ್ ಅಪ್ಪಿಚ್ ಸಾಂಗುಕ್ ಲಾಗಲ್ಲಿ ಹಾತ್.

10 ಅನಿ ತ್ಯಾ ದೆವಾಚೊ ಲೆಕ್ ಸರ್ಗಾ ವೈನಾ ಯೆತಲಿ ವಾಟ್ ಬಗುನ್ಗತ್ ಹಾಸಿ, ತೆಚೊ ಲೆಕ್ ಜೆಜು ಕ್ರಿಸ್ತ್, ತೆಕಾ ತೆನಿ ಮರಲ್ಲ್ಯಾತ್ಲಾ ರ್ಹಿತ್ಯೊ ಕರುನ್

ಉಟ್ಟುಲ್ಯಾನಾಯ್, ಅನಿ ತೊ ಅಮ್ಮಾ ದೆವಾಚ್ಯಾ ರಾಗಾತ್ನಾ ಬಚಾವ್ ಕರುಕ್ ಯೆವ್ಕ್ ಲಾಗ್ಲಾ ಮನ್ತಲ್ಯಾ ವಿಶಯಾತ್ ಬೊಲ್ಯಾತ್.

2

ಥೆಸಾಲೊನಿಕಾತ್ ಪಾವ್ಲುಚೆ ಕಾಮ್

1 ಅಮ್ಮಾಚ್ಯಾ ಭಾವಾನು ಅನಿ ಭೆನಿಯಾನು, ಅಮಿ ತುಮ್ಮಾಚ್ಯಾ ಮದ್ದಿ ಯೆಲ್ಲೆ ಕವ್ಡೆ ಫಾಯ್ದಾಕ್ ಪಡ್ಲೆ ಮನ್ತಲೆ ತುಮ್ಮಾಚ್ ಬರೆ ಗೊತ್ತ್ ಹಾಯ್.

2 ಅಮಿ ತುಮ್ಮೆಕ್ಡೆ ಥೆಸಾಲೊನಿಕಾಕ್ ಯೆವ್ಚ್ಯಾ ಅದ್ಡಿ ಫಿಲಿಪ್ಪಿ ಮನ್ತಲ್ಯಾ ಶಾರಾತ್ ಅಮ್ಮಾ ಕಶೆ ಚಾಲ್ವುಲ್ಯಾನಿ ಅನಿ ಕಸೆ ಅಮ್ಮಿ ಮರ್ಯಾದ್ ಕಾಡ್ಲಾನಿ ಮನ್ತಲೆ ತುಮ್ಮಾ ಗೊತ್ತ್ ಹಾಯ್, ಥೈ ಲೈ ವಿರೊದ್ ರ್ಹಾಲ್ಯಾರ್‌ಬಿ ಅಪ್ಪಾಚಿ ಬರಿ ಖಬರ್ ತುಮ್ಮಾ ಸಾಂಗುಕ್ ಮನುನ್ ದೆವಾನುಚ್ ಅಮ್ಮಾ ಥೈರೊ ದಿಲ್ಯಾನ್.

3 ಅಮಿ ತುಮ್ಮಾ ಶಿಕ್ವಲಿ ಬರಿ ಖಬರ್ ಚುಕಿಚಿ ನಾಹೊಲ್ಯಾರ್ ಬುರ್ಶ್ಯಾ ಉದ್ದೆಶಾಚಿ ನ್ಹಯ್, ನಾಹೊಲ್ಯಾರ್ ಕೊನಾಕ್ ಮೊಸ್ ಕರುಚೆ ಮನ್ತಲೆಬಿ ನ್ಹಯ್,

4 ಹೆಚ್ಯಾ ಬದ್ಲಾಕ್, ಕನ್ನಾಬಿ ದೆವಾಕ್ ಕಾಯ್ ಪಾಜೆ ತೆ ಅಮಿ ಬೊಲ್ಗಾಂವ್, ಕಶ್ಯಾಕ್ ಮಟ್ಲ್ಯಾರ್, ತೆನಿ ಅಮ್ಮಿ ಪರಿಕ್ಷಾ ಕರುನ್ ಬಗುನ್, ಅಮಿ ಖಾತ್ರಿಚಿ ಮಾನ್ಸಾ ಮನುನ್ ಅಪ್ಪಾಚಿ ಬರಿ ಖಬರ್ ತೆನಿ ಅಮ್ಮಾಚ್ಯಾ ತಾಬೆತ್ ದಿಲ್ಯಾನಾಯ್, ಅಮಿ ಮಾನ್ಸಾಂಚ್ಯಾ ಮನಾಕ್ ಬರೆ ದಿಸುಕ್ ನ್ಹಯ್, ಅಮ್ಮಿ ಮನಾ ತಪಾಸುನ್ ಬಗ್ತಲ್ಯಾ ದೆವಾಚ್ಯಾ ಮನಾಕ್ ಬರೆ ದಿಸ್ತಲೆ ಕರ್ತಾಂವ್.

5 ಅಮಿ ಝುಟ್ಯಾ ಗೊಸ್ವಿಯಾನಿ ಮಳ್ಳೆ ಕರುಕ್, ನಾ ಹೊಲ್ಯಾರ್, ಪೈಸ್ಯಾಂಚಿ ಆಶಾ ಕರುನ್ ನಾಟಕ್ ಕರುನ್ ದಾಕ್ಟುಕ್ ಮನುನ್ ಯೆಲ್ಲೆ ನಾವ್, ದೆವುಚ್ ಹೆಕಾ ಸಗ್ಳ್ಯಾಕ್ ಸಾಕ್ಷಿ!

6 ತುಮ್ಮಾಚ್ಯಾ ಹೊಂವ್ಡಿತ್, ದುಸ್ರ್ಯಾಚ್ಯಾ ಹೊಂವ್ಡಿತ್ ಹೊಗ್ಗುನ್ ಘೆವ್ಚೆ ಮನುನ್ ಅಮಿ ಅಶೆ ಖಿಟ್ಟೆತ್ ಕರುಕ್‌ನಾವ್.

7 ಅಮಿ ಕ್ರಿಸ್ತಾಚಿ ಅಪೊಸ್ತಲಾ ರ್ಹಾಲ್ಯಾರ್‌ಬಿ ಅಮ್ಕಾ ತಿಚ್ ಮರ್ಯಾದ್ ಗಾವುಕ್ ಪಾಜೆ ಮನುನ್ ಅಮಿ ಬಗುಕ್‌ನಾವ್. ಖರೆ ಎಕ್ ಅವ್‌ಕಸೆ ಅಪ್ಪಾಚ್ಯಾ ಪೊರಾಕ್ವಿ ಸಂಬಾಳುನ್ ಘೆವ್ನ್ ಜಾತಾ, ತಸೆಚ್ ತುಮ್ಮಾಬಿ ಥಂಡ್ ಮನಾನ್ ಅಮಿ ಚಾಲ್ವುನ್ ಘೆವ್ನ್ ಗೆಲಾಂವ್.

8 ಕಶ್ಯಾಕ್ ಮಟ್ಲ್ಯಾರ್, ಅಮಿ ತುಮ್ಮಾ ಲೈ ಪ್ರೆಮ್ ಕರ್ತಾಂವ್, ತೆಚ್ಯಾಸಾಟ್ವಿಚ್, ಖಾಲಿ ದೆವಾಚಿ ಬರಿ ಖಬರ್ ಎವ್ಡಿಚ್ ನ್ಹಯ್, ಅಮ್ಚೆ ಜಿವನ್ ಸೈತ್ ತುಮ್ಮಾಚೆ ಅಮಿ ವಾಟುನ್ ಘೆಟ್ಲಾಂವ್. ತುಮಿ ಅಮ್ಕಾ ಲೈ ಪ್ರೆಮಾಚಿ ಲೊಕಾ!.

9 ಅಮ್ಚ್ಯಾ ಭಾವಾನು ಅನಿ ಭೆನಿಯಾನು, ಅಮಿ ತುಮ್ಮಾ ಮದ್ದಿ ಕಶೆ ಕಾಯ್-ಕಾಯ್ ಕರ್ತಾಂವ್ ಅನಿ ಕವೆ ರಾಬ್ಲಾಂವ್ ಮನ್ತಲೆ ತುಮ್ಮಾಚ್ ಗೊತ್ತ್ ಹಾಯ್. ದೆವಾಕ್ ಯೆಲ್ಲಿ ಬರಿ ಖಬರ್ ಅಮಿ ತುಮ್ಮಾ ದಿಲ್ಲ್ಯಾ ಬಾಸೆನ್, ತುಮ್ಮಾ ಅಮ್ಚ್ಯಾ ವೈನಾ ಕಾಯ್ಪಿ ಸಮಸ್ಯೆ ಹೊವ್ಚೆ ನ್ಹಯ್ ಮನ್ತಲ್ಯಾ ಸಾಟ್ವಿ ಅಮಿ ರಾತ್-ದಿಸ್ ಬರಿ ಖಬರ್ ಸಾಂಗಟ್ಲಾವ್.

10 ತುಮಿ ದೆವಾಕ್ ವಿಶ್ವಾಸ್ ಕರಲ್ಲ್ಯಾ ಮಾನಾ ತುಮ್ಮಾಚ್ಯಾ ವಾಂಗ್ಡಾ ಅಮಿ ರ್ಹಾತಲಿ ಚಾಲ್ ಕವ್ಡಿ ಪವಿತ್ರ್, ನಿಯತ್ತಿಚಿ ಅನಿ ಸಾಪ್‌ಮನಾಚಿ ಹೊವ್ನ್ ಹೊತ್ತಿ ಮನ್ತಲ್ಯಾಕ್ ತುಮಿಚ್ ಸಾಕ್ಷಿ, ಅನಿ ದೆವ್‌ಬಿ ಸಾಕ್ಷಿ.

11 ಎಕ್ ಬಾಬಾ ಅಪ್ಪಾಚ್ಯಾ ಪೊರಾಕ್ವಿ ಕಸೊ ಚಾಲ್ವುತಾ ತಸೆಚ್ ಅಮಿಬಿ ತುಮ್ಮಾ ವಾಂಗ್ಡಾ ಚಲ್ಲಾಂವ್ ಮನ್ತಲೆ ತುಮ್ಮಾ ಗೊತ್ತ್ ಹಾಯ್.

12 ತುಮ್ಮಾ ಹರಿಎಕ್ಲ್ಯಾಚಿ ಅಮಿ ಉಮ್ಮೆದ್ ದಿಲಾಂವ್, ಅನಿ ಸಮಾದಾನ್ ಸಾಂಗ್ಲಾಂವ್ ಅನಿ ಅಪ್ಪಾಚ್ಯಾ ರಾಜಾತ್ ಅನಿ ಮಹಿಮೆತ್ ಭಾಗ್ ಘೆವ್ನ್ ಮನುನ್ ಬಲ್ವಲ್ಲ್ಯಾ ದೆವಾಕ್ ಪಸಂದ್ ಯೆಯ್ ಸಾರ್ಕೆ; ತುಮ್ಮಿ ಜಿವನಾ ಚಾಲ್ವುನ್ ಘೆವ್ನ್ ಜಾವ್ಚೆ ಮನುನ್ ಅಮಿ ತುಮ್ಮೆಚೆ ಮಾಗ್ಲಾಂವ್.

13 ಅಮಿ ಚುಕಿನಸ್ತಾನಾ ದೆವಾಕ್ ಧನ್ಯವಾದ್ ದಿವ್ಕ್ ಅನಿ ಎಕ್ ಕಾರನ್ ಹಾಯ್, ತುಮಿ ಅಮ್ಚ್ಯಾಕ್ ಬರಿ ಖಬರ್ ಆಯ್ಕಲ್ಲ್ಯಾ ತನ್ನಾ ತುಮಿ ತ್ಯಾ ಮಾನ್ಸಾಚ್ಯಾ ಗೊಸ್ವಿಯಾ ನ್ಹಯ್ ದೆವಾಚಿ ಬರಿ ಖಬರ್ ಮನುನ್

ಮಾನುನ್ ಘೆಟ್ಲ್ಯಾಶಿ, ಅನಿ ತ್ಯಾದೆವಾಚ್ಯಾಚ್ ಗೊಸ್ವಿಯಾ ತೆ ಖರೆ. ಅನಿ ತೊಚ್ ತುಮ್ಮಾ ಹ್ಯಾ ವಿಶ್ವಾಸಾತ್ ಘೆಟ್ ಕರುನ್ ಚಾಲ್ವುನ್ ನ್ಹೆತಾ.

14 ಅಮ್ಮಾ ಭಾವಾನು ಅನಿ ಭೆನಿಯಾನು, ಕಶೆ ಜುದೆಯಾತ್ಲ್ಯಾ ಕ್ರಿಸ್ತಾ ಜೆಜು ವರ್ತಿ ವಿಶ್ವಾಸ್ ಕರಲ್ಲ್ಯಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ಲೆ ಜುದೆವಾನಿ ತರಾಸ್ ದಿಲ್ಯಾನಿ ಅನಿ ತೆನಿ ಕಸ್ತ್ ಸೊಸ್ಲ್ಯಾನಿ, ತಸೆ ತುಮಿಬಿ ತುಮ್ಮಾಚ್ ಲೊಕಾನಿಕ್ವಾ ತರಾಸ್ ಸೊಸ್ಲ್ಯಾನಿ.

15 ಜುದೆವಾನಿ ಜೆಜುಕ್ ಅಮ್ಮಾ ಧನಿಯಾಕ್ ಅನಿ ಪ್ರವಾದ್ಯಾಕ್ಲೆ ಜಿವಾನಿ ಮಾರ್ಲ್ಯಾನಿ, ಅನಿ ಅಮ್ಮಾಚಿ ತರಾಸ್ ದಿಲ್ಯಾನಿ. ತೆನಿ ದೆವಾಚ್ಯಾ ದಿಸ್ತಿಕ್ ಲೈವಾಯ್ ದಿಸ್ತಲೆ ಕರುಲ್ಯಾತ್, ಸಗ್ಳ್ಯಾ ಲೊಕಾಕ್ಲೆ ತೆನಿ ವಿರೊದ್ ಹೊವ್ನ್ ಹಾತ್!

16 ಜುದೆವ್ ನ್ಹಯ್ ಹೊತ್ಲ್ಯಾ ಲೊಕಾಕ್ಲೆ ಸೈತ್ ಸುಟ್ಕಾ ದಿತಲಿ ಬರಿ ಖಬರ್ ಸಾಂಗುಕ್ ತೆನಿ ಅಮ್ಮಾ ಅಡ್ಕಳ್ ಕರಲ್ಲ್ಯಾನಿ, ಎವ್ಡೆ ಪತರ್ ತೆನಿ ಕರಲ್ಲ್ಯಾ ಪಾಪಾಂಚೊ ಮಾಪ್ ಭರುನ್ ವೊತುಕ್ ಲಾಗ್ಲಾ. ಅತ್ತಾ ಆಕ್ರಿಕ್ ದೆವಾಚೊ ರಾಗುಚ್ ತೆಂಚ್ಯಾ ವರ್ತಿ ಉತ್ರನ್ ಯೆಲಾ.

ಅನಿ ಪರ್ತುನ್ ತೆಂಕಾ ಭೆಟ್ಲೆ ಪಾವ್ಲುಚಿ ಆಶಾ

17 ಅಮ್ಮಾ ತರ್, ಭಾವಾನು ಅನಿ ಭೆನಿಯಾನು, ಎಕ್ ಉಲ್ಲೊ ಎಳ್ ಅಮಿ ತುಮ್ಮಾಕ್ ಧುರ್ ಹೊಲಾಂವ್ ಹೊಯ್, ತಸೆ ಮಟ್ಲ್ಯಾರ್, ದೊಳ್ಕಾಂಚ್ಯಾ ಇದ್ರಾಕ್ ನಾವ್ ತವ್ಡೆಚ್, ಅಷ್ಟಿ ಮನಾ ಕನ್ನಾಬಿ ತುಮ್ಮಾಕ್ ವಾಂಗ್ಡಾಚ್ ಹಾತ್. ಅಶೆ ಅಮಿ ಧುರ್ ಹಾವ್, ಖರೆ ಅನಿ ಎಗ್ಡಾ ತುಮ್ಮಾ ಭೆಟುಚೆ ಮನ್ತಲಿ ಆಶಾ ಲೈ ಹಾಯ್.

18 ಹೆಚ್ಯಾಸಾಟ್ಲೆ ಮಿಯಾ ಪಾವ್ಲು ತುಮ್ಮಾ ಯೆವ್ನ್ ಭೆಟುಚೆಚ್ ಮನುನ್ ಲೈ ಖಟ್ಪೆಟ್ಲೊ ಖರೆ ಸೈತಾನಾನ್ ಮಾಕಾ ಯೆವ್ಕುಚ್ ಸೊಡುಕ್ ನಾ.

19 ಆಕ್ರಿಕ್, ತುಮಿ ಹುರಲ್ಲ್ಯಾ ಸಗ್ಳ್ಯಾಂಚ್ಯಾನ್ತಿ ಖಾಯ್ಲೆ ನ್ಹಯ್, ಧನಿ ಜೆಜು ಪರ್ತುನ್ ಯೆತಾನಾ ತೆಚ್ಯಾ ಇದ್ರಾಕ್ ಅಮಿ ಬೊಲ್ತಲೊ ಅಷ್ಟೊ ಬರೊಸೊ, ಅಷ್ಟಿ ಕುಶಿ, ಅನಿ ಜಿಕುನ್ ಘೆಟೆಲ್ಲ್ಯಾ ಮುಕುಟಾಕ್ ಕಾರನ್ ತುಮಿಚ್.

20 ಖರೆಚ್ ತುಮಿ ಅಮ್ಜೊ ಗೌರವ್, ಅನಿ ಕುಶಿ.

3

1 ಆಕ್ರಿಕ್ ಅನಿ ಲೈಎಳ್ ಅಮ್ಕಾ ರಾಕುಕ್ ಕಸ್ತ್ ಹೊವ್ಲಾ ತೆಚೆಸಾಟ್ಲಿ ಅಮಿ ಅಥೆನ್ಸ್ ಮನ್ತಲ್ಯಾ ಜಾಗ್ಯಾರ್ ರ್ಹಾವ್ಚೆ ಮನುನ್ ನಿರ್ದಾರ್ ಕರ್ಲಾಂವ್,

2 ಕ್ರಿಸ್ತಾಚಿ ಬರಿ ಖಬರ್ ಸಾಂಗ್ತಲ್ಯಾ ದೆವಾಚ್ಯಾ ಕಾಮಾತ್ ಅಮ್ಜೊ ವಾಂಗ್ಡಿ ಹೊವ್ನ್ ಅಸಲ್ಲ್ಯಾ ಅಮ್ಜ್ಯಾ ಭಾವಾಕ್ ತಿಮೊತಿಕ್, ತುಮ್ಕಾ ಘಟ್ ಕರುಕ್ ಅನಿ ವಿಶ್ವಾಸಾತ್ ಉಮ್ತೆದಿನ್ ಭರಿ ಸಾರ್ಕೆ ಕರುಕ್ ಮನುನ್ ಅಮಿ ಧಾಡುನ್ ದಿಲ್ಲಾಂವ್.

3 ಕಸ್ತಾತ್ಲಿ ಅನಿ ತರಾಸಾನಿ ಕೊನ್‌ಬಿ, ಭಿಂವ್ನ್ ದೆವಾ ವೈಲೊ ವಿಶ್ವಾಸ್ ಸೊಡ್ತಲೆ ನಕ್ಲೊ ಮನುನ್ ಅಮಿ ಅಶೆ ಕರ್ಲಾಂವ್. ಅಮಿ ಕಸ್ತ್ ಸೊಸ್ತಲೆ ದೆವಾಚ್ಯಾ ಮರ್ಜಿ ಪರ್ಕಾರ್ ಹಾಯ್ ಮನುನ್ ಅಮ್ಕಾ ಗೊತ್ತ್ ಹಾಯ್.

4 ಅಮ್ಕಾ ಕಸ್ತ್ ಸೊಸ್ತಲೆ ಪಡ್ತಾ ಮನುನ್, ಅಮಿ ತುಮ್ಕಾ ಅದ್ವಿಚ್ ತುಮ್ಜ್ಯಾ ವಾಂಗ್ಡಾ ರ್ಹಾತಾನಾಚ್ ಸಾಂಗಟಿಲ್ಲಾಂವ್, ಅನಿ ತಸೆಚ್ ತುಮ್ಕಾ ಗೊತ್ತ್ ಹೊತ್ಪಾ ಸಾರ್ಕೆ ಅತ್ತಾ ಚಲುಕ್ ಲಾಗ್ಲಾ.

5 ತೆಚೆಸಾಟ್ಲಿ ಮಿಯಾ ಲೈಎಳ್ ರಾಕುಕ್ ಹೊಯ್ನ್. ತೆಚೆಸಾಟ್ಲಿ ತುಮ್ಜೊ ವಿಶ್ವಾಸ್ ಕಳ್ಜುನ್ ಘೆವ್ಚೆ ನ್ಹಯ್ ಮನುನ್ ತಿಮೊತಿಕ್ ತುಮ್ಜ್ಯಾಕ್ ಧಾಡುನ್ ದಿಲೊ, ಅಶೆ ಹೊವ್ನ್ ಸೈತಾನಾಚ್ಯಾ ಪಾಸಾತ್ ಪಡುನ್ ಅಮ್ಜೆ ಸಗ್ಳೆ ಕಾಮ್ ಹಾಳ್ ಹೊಯ್ ನಸ್ತಾನಾ ರ್ಹಾಂವ್ಚಿತ್.

6 ಖರೆ ಅತ್ತಾ, ತಿಮೊತಿ ಅಮ್ಜೆಕ್ಲೆ ತುಮ್ಜೆಕ್ಲಾ ಪರ್ತುನ್ ಯೆಲಾ, ಅನಿ ಯೆತಾನಾ ತುಮ್ಜ್ಯಾ ವಿಶ್ವಾಸಾಚಿ ಅನಿ ಪ್ರೆಮಾಚಿ ಬರಿ ಖಬರ್ ಅಮ್ಕಾ ಘೆವ್ನ್ ಯೆಲಾ, ಕನ್ನಾಬಿ ಅಮ್ಜ್ಯಾ ವಿಶಯಾತ್ ಬರೆಚ್ ಬೊಲ್ತಾಸಿ, ಅನಿ ತುಮಿಬಿ ಅಮ್ಕಾ ಭೆಟುಚೆ ಮನುನ್ ವಾಟ್ ಬಗುಕ್ ಲಾಗ್ಲಾಸಿ ಮನುನ್ ತೆನಿ ಅಮ್ಕಾ ಸಾಂಗಟ್ಲಾನ್.

7 ಹೆಚ್ಯಾಸಾಟ್ಲಿ ಭಾವಾನು ಅನಿ ಭೆನಿಯಾನು, ತುಮ್ಜ್ಯಾ ವಿಶ್ವಾಸಾ ವೈನಾ ಅಮ್ಕಾ ಉಮ್ತೆದ್ ಗಾವ್ಲಿ, ಧನಿಯಾಚ್ಯಾ ವಿಶಯಾತ್ ತುಮಿ

ಘಟ್ ಇಬೆ ಹಾಸಿ, ಹೆಚ್ಯಾಸಾಟ್ಲೆ ಅತ್ತಾ ಅಮಿ ಉಸ್ಕೊ ನಸ್ತಾನಾ ಜಿವನ್ ಕರುಲ್ಯಾಂವ್.

8 ಕಶ್ಯಾಕ್ ಮಟ್ಲ್ಯಾರ್, ಜರ್ ತರ್ ತುಮಿ ತುಮ್ಚ್ಯಾ ಜಿವನಾತ್ ಧನಿಯಾ ವೈಲ್ಯಾವಿಶ್ವಾಸಾತ್ ಎಕ್ ಹೊವ್ನ್ ಘಟ್ ಇಬೆ ರ್ಹಾತ್ಯಾಶಿ, ತರ್ ಅಮ್ಚ್ಯಾ ಭುತ್ತುರ್ ಖರೊಚ್ ಜಿವ್ ಭರ್ತಾ.

9 ಅತ್ತಾ ತುಮ್ಕಾ ಲಾಗುನ್ ದೆವಾಚ್ಯಾ ಇದ್ರಾಕ್ ಅಮ್ಕಾ ಕವ್ಡಿ ಕುಶಿ ಹೊವ್ನ್ ಲಾಗ್ಲಾ ಹೆಚ್ಯಾಸಾಟ್ಲೆ ಅಮಿ ದೆವಾಕ್ ಕವ್ಡ್ಯಾ ಮಾಪಾನ್ ಧನ್ಯವಾದ್ ದಿಲ್ಯಾರ್ಬಿ ಕಮಿಚ್.

10 ಅನಿ ಪರ್ತುನ್ ತುಮ್ಚೆ ತೊಂಡ್ ಬಗುಕ್ ಅನಿ ತುಮ್ಚ್ಯಾ ವಿಶ್ವಾಸಾಕ್ ಅನಿ ಕಾಯ್ತಿ ಭರ್ತಿ ಕರ್ತಲೆ ರ್ಹಾಲ್ಯಾರ್ ತುಮ್ಕಾ ಆದಾರ್ ದಿ ಸಾರ್ಕೆ ಹೊವ್ನ್ ದೆವ್ ಅಮ್ಕಾ ಆವ್ಕಾಸ್ ಕರುನ್ ದಿಂವ್ಡಿತ್ ಮನುನ್ ಅಮಿ ತೆಚೆ ಕಡೆ ದಿಸ್-ರಾತ್ ಅನಿ ಉಲ್ಲೆ ಉಮ್ಡೆದಿನ್ ಮಾಗ್ತಾಂವ್.

11 ದೆವಾನ್ ಅಮ್ಚ್ಯಾ ಬಾಬಾನ್ ಅನಿ ಧನಿಯಾ ಜೆಜುನ್, ಅಮ್ಕಾ ತುಮ್ಚೆಕ್ಲೆ ಯೆವ್ನ್ ಪಾವಿ ಸಾರ್ಕಿ ವಾಟ್ ಕರುನ್ ದಿಲ್ಯಾರ್ ಫಿರೆ.

12 ಕಸೊ ಅಮ್ಚೊ ಪ್ರೆಮ್ ತುಮ್ಚ್ಯಾ ಮದ್ಲಿ ಭರುನ್ ವೊತುಕ್ ಲಾಗ್ಲಾ, ತಸೆಚ್ ತುಮ್ಚೊ ಪ್ರೆಮ್ಬಿ ಎಕಾಮೆಕಾತ್ಲಿ ಅನಿ ಸಗ್ಳ್ಯಾ ಲೊಕಾತ್ಲಿ ಭರುನ್ ವೊತಿ ಸಾರ್ಕೊ ರ್ಹಾಂವ್ಡಿತ್ ಅನಿ ಧನಿಚ್ ತೊ ಪ್ರೆಮ್ ತುಮ್ಚ್ಯಾ ಮದ್ಲಿ ಭರುಂದಿತ್.

13 ಅಸೆ, ಅಮ್ಚೊ ಧನಿ ಜೆಜು ಕ್ರಿಸ್ತ್ ಅಪ್ಪಾಚ್ಯಾ ಸಗ್ಳ್ಯಾ ಭಕ್ತಾಂಚ್ಯಾ ವಾಂಗ್ಡಾ ದಿಸ್ತಾನಾ, ದೆವಾ ಅಮ್ಚ್ಯಾ ಬಾಬಾಚ್ಯಾ ಇದ್ರಾಕ್ ತುಮಿ ಪವಿತ್ರ್ ಅನಿ ಪರಿಪುರ್ನ್ ಹೊವ್ನ್ ಇಬೆ ರ್ಹಾಂವ್ಕ್ ತೊಚ್ ತುಮ್ಚಿ ಮನಾ ವಿಶ್ವಾಸಾತ್ ಘಟ್ ಕರುಂದಿತ್.

4

ದೆವಾಕ್ ಬರೆ ದಿಸ್ತಲೆ ಜಿವನ್

1 ಆಕ್ರಿಕ್, ಅಮ್ಚ್ಯಾ ಭಾವಾನು ಅನಿ ಭೆನಿಯಾನು, ದೆವಾಕ್ ಬರೆ ದಿಸ್ತಲೆ ಜಿವನ್ ಕಶೆ ಕರ್ತಲೆ ಮನುನ್ ತುಮಿ ಅಮ್ಚ್ಯಾಕ್ ಬರೆ ಕರುನ್

ಶಿಕ್ಲ್ಯಾಸಿ, ತೆ ಖರೆ ಹಾಯ್. ಅನಿ ತಸೆಚ್ ತುಮಿ ಅನಿ ಅತ್ತಾ ತುಮ್ಚೆ ಜಿವನ್ ಕರುಕ್ ಲಾಗ್ಲಾಶಿ, ಅನಿಬಿ ದೆವಾಕ್ ಬರೆ ದಿಸ್ತಲ್ಯಾರಿತಿನ್ ತುಮಿ ಜಿವನ್ ಕರಾ ಮನುನ್ ಧನಿಯಾ ಜೆಜುಚ್ಯಾ ನಾವಾನ್ ಅಮಿ ತುಮ್ಚೆಕ್ ಹಾತ್ ಜೊಡುನ್ ಮಾಗ್ತಾಂವ್.

2 ಕಶ್ಯಾಕ್ ಮಟ್ಲ್ಯಾರ್, ಧನಿಯಾ ಜೆಜುಚ್ಯಾ ನಾವಾನ್ ಕಸ್ಲಿ ಸಲಹಾ ಅಮಿ ತುಮ್ಚಾ ದಿಲಾಂವ್ ಮನುನ್ ತುಮ್ಚಾ ಗೊತ್ತ್ ಹಾಯ್.

3 ತುಮಿ ಪವಿತ್ರ್ ಅನಿ ಅನೈತಿಕ್ ಲೈಂಗಿಕ್ ಸಮಂದಾಚ್ಯಾ ಬುರ್ಸ್ಯಾಪಾನಾತ್ನಾ ಎಗ್ಡಮ್ ಬರೆ ಹೊಲ್ಲೆ ದೆವಾಕ್ ಪಾಜೆ.

4 ತುಮಿ ಹರಿವಕ್ಲ್ಯಾ ಘೊಮನ್ಸಾನ್, ತುಮ್ಚ್ಯಾ ಸ್ವತಾಚ್ಯಾ ಎಕ್ಲ್ಯಾಕ್ ಬಾಯ್ಕೊಕ್ ವಿಶ್ವಾಸಾನ್ ರ್ಹಾವ್ನ್ ಕಶೆ ಪವಿತ್ರ್ ರ್ಹಾತಲೆ ಅನಿ ಮರ್ಯಾದಿಚ್ಯಾ ವಾಟೆನ್ ಚಲುಚೆ ಮನುನ್ ಶಿಕುಚೆ.

5 ದೆವಾಕ್ ಒಳ್ಳೆನಸಲ್ಲ್ಯಾ ದುಸ್ರ್ಯಾ ಲೊಕಾಂಚ್ಯಾ ಭಾಶೆನ್ ಬಾಯ್ಕಾ ಕರ್ತಲ್ಯಾ ಅಶೆತ್ ಪಡುನಕಾಸಿ.

6 ಅನಿ ಹೆಚ್ಯಾ ವಿಶಯಾತ್ ಕೊನ್ಬಿ ಅನಿವಕ್ಲ್ಯಾ ಕ್ರಿಸ್ತಾತ್ ಭಾವ್ ಹೊಲ್ಲ್ಯಾ ಎಕ್ಲ್ಯಾಕ್ ಮೊಸ್ ಕರುನ್ ತೆಚೊ ಫಾಯ್ದೊ ಕಾಡುನ್ ಘೆವ್ಚೆ ನ್ಹಯ್. ಹೆಚ್ಯಾ ವಿಶಯಾತ್ ಅದ್ವಿಚ್ ಅಮಿ ತುಮ್ಚಾ ಸಾಂಗ್ಲಾಂವ್ ಅನಿ ಅಶೆ ಕರ್ತಲ್ಯಾಕ್ ಧನಿ ಮೊಟಿ ಶಿಕ್ವಾ ದಿತಾ.

7 ದೆವಾನ್ ಅಮ್ಕಾ ಪಾಪಾತ್ ಜಿವನ್ ಕರುಕ್ ನ್ಹಯ್, ಪವಿತ್ರಪಾನಾತ್ ಜಿವನ್ ಕರುಕ್ ಬಲ್ವಲ್ಯಾನಾಯ್.

8 ತಸೆಮನುನ್ ಜೆ ಕೊನ್ ಹ್ಯಾ ಶಿಕಾಪಾಚ್ಯಾ ವಿರೊದ್ ಜಾತಾ, ತೊ ಮಾನ್ಸಾಕ್ ತಿರಸ್ಕಾರ್ ಕರಿನಾ, ಪವಿತ್ರ್ ಆತ್ಮೊ ದಿತಲ್ಯಾ ದೆವಾಕುಚ್ ತಿರಸ್ಕಾರ್ ಕರ್ತಾ.

9 ತುಮ್ಚ್ಯಾ ವಾಂಗುಡ್ಯಾ ಕ್ರಿಸ್ತಾ ವರ್ತಿ ವಿಶ್ವಾಸ್ ಕರಲ್ಲ್ಯಾ ಲೊಕಾಂಚ್ಯಾ ವಾಂಗ್ಡಾ, ತುಮಿ ಕಶೆ ಪ್ರೆಮಾನಿ ರ್ಹಾವ್ಚೆ ಮನುನ್ ಮಿಯಾ ತುಮ್ಚಾ ಲಿವ್ತಲಿ ಗರಜ್ ನಾ. ತುಮ್ಚ್ಯಾ ಎವ್ಡ್ಯಾಕ್ ತುಮಿ ಎಕಾಮೆಕಾತ್ನಿ ಕಶೆ ಪ್ರೆಮಾನ್ ರ್ಹಾವ್ಚೆ ಮನುನ್ ದೆವಾಕ್ಚಾ ತುಮಿ ಶಿಕ್ಲ್ಯಾಸಿ.

10 ತಸೆಚ್ ಸಗ್ಳ್ಯಾ ಮೆಸಿದೊನಿಯಾತ್ಲ್ಯಾ ಭಾವಾಂಚ್ಯಾ ವಾಂಗ್ಡಾ

ಪ್ರೆಮಾನಿ ಚಲುನೆತ್ ತುಮಿ ಪ್ರೆಮ್ ದಾಕ್ಟುಲ್ಯಾಸಿ, ತೆಚ್ಯಾಸಾಟ್ಟಿ ಅನಿ ತುಮ್ಚೆ ಪ್ರೆಮ್ ಜಾಸ್ತಿ ಹೊವ್ನಗೆತ್ ಯೆಂವ್ಡಿತ್ ಮನುನ್ ಅಮಿ ತುಮ್ಚೆಕ್ ಮಾಗ್ತಾಂವ್.

11 ಅಮಿ ತುಮ್ಚಾ ಸಾಂಗಲ್ಲ್ಯಾ ಬಾಸೆನ್ ಸಮಾದಾನಾಚೆ ಜಿವನ್ ಕರಾ, ತುಮ್ಚೆ-ತುಮ್ಚೆ ಕಾಮ್ ಕರಾ, ಅನಿ ತುಮ್ಚ್ಯಾ ಜಿವನಾಸಾಟ್ಟಿ ತುಮಿಚ್ ರಾಬುನ್ ಗೊಳಾ ಕರಾ.

12 ಅಶೆ ತುಮ್ಚ್ಯಾ ಭೊತ್ಯಾನಿ ಹೊತ್ಯಾ ಕ್ರಿಸ್ತಾಕ್ ವಿಶ್ವಾಸ್ ಕರಿನಸಲ್ಲ್ಯಾ ಲೊಕಾತ್ಲಿ ತುಮ್ಚಾ ಕಿಮ್ತೆತ್ ಗಾವ್ತಾ. ಅನಿ ತುಮ್ಚಾ ಪಾಜೆ ಹೊಲ್ಲ್ಯಾ ಗರ್ಜೆಕ್ಲಿ ತುಮಿ ದುಸ್ರ್ಯಾಂಚ್ಯಾ ವರ್ತಿ ಭಾರ್ ಥವ್ನ್ ಘೆವ್ನ್ ರ್ಹಾವ್ಚೆ ಮನುನ್ ರ್ಹಾಯ್ತಾ.

ಧನಿಯಾಚೆ ಯೆನೆ

13 ಅಮ್ಚ್ಯಾ ಭಾವಾನು ಅನಿ ಭೆನಿಯಾನು, ಜೆ ಕೊನ್ ಮಲ್ಯಾತ್ ತೆಂಚ್ಯಾ ವಿಶಯಾತ್ಲೆ ಎಕ್ ಖರೆ ಅಮಿ ತುಮ್ಚಾ ಕಳ್ಳುತಾಂವ್, ಕಶ್ಯಾಕ್ ಮಟ್ಲಾರ್, ಬರೊಸೊ ನಸಲ್ಲ್ಯಾಂಚ್ಯಾ ಸಾರ್ಕೆ ಹೆಚ್ಯಾ ವಿಶಯಾತ್ ತುಮ್ಚಾ ಬೆಜಾರ್ ಹೊತಲೆ ನಕ್ಲೊ.

14 ಜೆಜು ಕ್ರಿಸ್ತ್ ಮರ್ಲೊ, ಅನಿ ಅನಿ ಪರ್ತುನ್ ಝಿತ್ತೊ ಹೊವ್ನ್ ಉಟ್ಲೊ ಮನುನ್ ಅಮಿ ವಿಶ್ವಾಸ್ ಕರ್ತಾಂವ್, ತೆಚ್ಯಾಸಾಟ್ಟಿ ಜೆ ಕೊನ್ ಕ್ರಿಸ್ತಾಚ್ಯಾ ವರ್ತಿ ವಿಶ್ವಾಸ್ ಥವ್ನ್ ಮಲ್ಯಾತ್, ತೆಂಕಾ ದೆವ್ ಕ್ರಿಸ್ತಾಚ್ಯಾ ವಾಂಗ್ಡಾ ಅನಿ ಝಿತ್ತೊ ಕರುನ್ ಉಟ್ಪುತಾ ಮನುನ್ ಅಮಿ ವಿಶ್ವಾಸ್ ಕರ್ತಾಂವ್.

15 ಜೆ ಕಾಯ್ ಅಮಿ ತುಮ್ಚಾ ಶಿಕ್ವಲಾಂವ್ ತೆ ಧನಿಯಾಚೆಚ್ ಶಿಕಾಪ್, ಧನಿ ಯೆತಲ್ಯಾ ದಿಸಿ ಝಿತ್ತೆ ಹೊತ್ತೆ ಅಮಿ, ಅತ್ತಾ ಮರುನ್ ಗೆಲ್ಲ್ಯಾ ಲೊಕಾಂಚ್ಯಾ ಫಿಡೆ ಜಾಯ್ತಾಂವ್.

16 ಹುಕುಮಾಚಿ ಗಜ್ಜಿ ಪ್ರದಾನ್ ದೆವಾಚ್ಯಾ ದುತಾಂಚ್ಯಾ ಬಲ್ವನಿಕ್ ಅನಿ ದೆವಾಚ್ಯಾ ಪಂವ್ಯಾಚ್ಯಾ ಆವಾಜಾಕ್, ಧನಿ ಸ್ವತಾ ಸರ್ಗಾ ವೈನಾ ಉತ್ರನ್ ಯೆತಾ, ತನ್ನಾ ಕ್ರಿಸ್ತಾಚ್ಯಾ ವರ್ತಿ ವಿಶ್ವಾಸ್ ಥವ್ನ್ ಮರಲ್ಲಿ ಲೊಕಾ ಅದ್ಲಿ ಝಿತ್ತಿ ಹೊವ್ನ್ ಉಟ್ತಾತ್.

17 ಮಾನಾ ತನ್ನಾ ಪತರ್ ದ್ರುತ್ತೆ ಹೊತ್ಪಾಕ್ತಿ ಅಮ್ಮಾ ತೆಂಚ್ಯಾ ವಾಂಗ್ಡಾ ಕ್ರಿಸ್ತಾಕ್ ಭೆಟುಕ್ ಅಂತ್ರಾಳಾರ್ ಮೊಡಾಂಚ್ಯಾ ವರ್ತಿ ಉಕ್ಲನ್ ಘೆವ್ನ್ ಜಾವ್ನ್ ಹೊತಾ, ಹೆಚ್ಯಾ ಮಾನಾ ಅಮಿ ಸದ್ದಿಚ್ ಧನಿಯಾಚ್ಯಾ ವಾಂಗ್ಡಾ ರ್ಹಾತಾಂವ್.

18 ತೆಚೆಸಾಟ್ಟಿ ಹೆ ಸಾಂಗುನ್, ಎಕಾಮೆಕಾಕ್ ಸಮಾದಾನ್ ಕರಾ.

5

ಅನಿ ಪರ್ತುನ್ ಧನಿ ಯೆತಲೊ ಹಾಯ್ ತೆಕಾ ತಯಾರ್ ಹೊವ್ನ್ ರ್ಹಾವಾ.

1 ಭಾವಾನು ಅನಿ ಭೆನಿಯಾನು, ಖಲ್ಯಾ ಎಳಾರ್ ಅನಿ ಖಲ್ಯಾ ದಿಸಿ ಹೆ ಸಗ್ಳೆ ಘಡ್ನಾರ್ ಹಾಯ್ ಮನುನ್ ಎಳ್ ಅನಿ ಕಾಲ್ ಮಿಯಾ ತುಮ್ಮಾ ಲಿವ್ಲಲಿ ಗರಜ್ ನಾ.

2 ಕಶ್ಯಾಕ್ ಮಟ್ಲ್ಯಾರ್, ಧನಿಯಾಚೊ ದಿಸ್ ರಾಚ್ಚೆ ಯೆತಲ್ಯಾ ಚೊರಾ ಸರ್ಕೊ ಯೆತಾ ಮನ್ತಲೆ ತುಮ್ಮಾಚ್ ಬರೆ ಗೊತ್ತ್ ಹಾಯ್.

3 ಲೊಕಾ ಸಗ್ಳೆ ಸುರಕ್ಷಿತ್ ಅನಿ ಶಾಂತ್ ಸಮಾದಾನ್ ಹಾಯ್ ಮನುನ್ ಮನ್ತಾನಾಚ್, ಎಕ್ ಗರ್ವಾರ್ ಬಾಯ್ಲೊಮಾನ್ಸಿಕ್ ಯೆನಾ ಯೆಲ್ಲಾ ಸರ್ಕೆ ಅಚಾನಕ್ ನಾಸ್ ತೆಂಚೆ ವರ್ತಿ ಯೆತಾ, ತನ್ನಾ ತೆಂಕಾ ಕೊನಾಕ್‌ಬಿ ಹ್ಯಾನಾಸಾತ್ನಾ ಚುಕ್ವನ್ ಘೆವ್ನ್ ಹೊಯ್ನಾ.

4 ಖರೆ ತುಮಿ ಭಾವಾನು ಅನಿ ಭೆನಿಯಾನು, ತುಮಿ ಕಾಳ್ಕಾತ್ ನಾಸಿ, ತೆಚೆಸಾಟ್ಟಿ ಹ್ಯಾ ಧನಿಯಾಚ್ಯಾ ದಿಸಾನ್ ಚೊರಾ ಸಾರ್ಕೆ ಯೆವ್ನ್ ತುಮ್ಮಾ ನಾಸ್ ಕರುಕ್ ಹೊಯ್ನಾ.

5 ತುಮಿ ಸಗ್ಳೆ ಉಜ್ವೊಡಾಕ್ ಅನಿ ದಿಸಾಕ್ ಸಮಂದ್ ಪಡಲ್ಲಿ ಲೊಕಾ, ಅಮಿ ರಾತ್ರಿಕ್ ನಾಹೊಲ್ಯಾರ್ ಕಾಳ್ಕಾಕ್ ಸಮಂದ್ ಪಡಲ್ಲಿ ಲೊಕಾ ನ್ಹಯ್.

6 ತಸೆ ಮನುನ್ ಅಮಿ ದುಸ್ರ್ಯಾಚ್ಯಾ ಸರ್ಕೆ ನಿಜೆತ್ ರ್ಹಾತಲೆ ನಾ. ಅಮಿ ಜಾಗೆ ರ್ಹಾವ್ಚೆ ಅನಿ ಉಶಾರ್ಕಿನ್ ಹೊವ್ನ್ ರ್ಹಾವ್ಚೆ.

7 ನಿತ್ತಲೆ ರಾಚ್ಚೆ ನಿಜ್ತಾತ್, ಅನಿ ಫಿವ್ನ್ ನಿಶೆತ್ ರ್ಹಾತಲೆಬಿ ರಾಚ್ಚೆ ಫಿವ್ನ್ ನಿಶೆತ್ ರ್ಹಾತ್ಯಾತ್.

8 ಖರೆ ಅಮಿ ದಿಸಾಕ್ ಸಮಂದ್ ಪಡಲ್ಲಿ ಲೊಕಾ ಅನಿ ಅಮಿ ಕನ್ನಾಬಿ ತಯಾರಿತ್ ರ್ಹಾವ್ಣೆ. ಅಮಿ ವಿಶ್ವಾಸ್ ಅನಿ ಪ್ರೆಮ್ ಹಿದ್ಯಾಚೆ ಕವಚ್ ಕರುನ್ ಘೆವ್ನ್ ನೆಸುಚೆ ಅನಿ ಅಮ್ಚ್ಯಾ ಸುಟ್ಕೆಚೊ ಬರೊಸೊ ಅಮ್ಚ್ಯಾ ಟಕ್ಲಾಚೆ ಕವಚ್ ಕರುನ್ ಘೆವ್ಣೆ.

9 ದೆವಾನ್ ಅಮ್ಕಾ ಅಪ್ಪಾಚ್ಯಾ ರಾಗಾತ್ ನಾಸ್ ಹೊವ್‌ಸಾಟ್ನಿ ಮನುನ್ ರಚುಕ್ ನಾ, ಅಮ್ಚ್ಯಾ ಧನಿಯಾ ಜೆಜು ಕ್ರಿಸ್ತಾಚ್ಯಾ ವೈನಾ ಅಮ್ಕಾ ಸುಟ್ಕಾ ಗಾವುಚಿ ಮನುನ್ ತೆನಿ ರಚ್ಲಾನಾಯ್.

10 ತೊ ಯೆತಲ್ಯಾ ಎಳಾರ್ ಅಮಿ ಝಿತ್ತೆ ರ್ಹಾಂವ್ಡಿತ್ ನಾ ಹೊಲ್ಯಾರ್ ಮರಲ್ಲಿ ರ್ಹಾಂವ್ಡಿತ್, ತೆಚ್ಯಾ ವಾಂಗ್ಡಾ ಅಮಿ ಸಗ್ಳೆ ಝಿತ್ತೆ ರ್ಹಾವ್ಣೆ ಪಾಜೆ ಮನುನ್ ತೊ ಅಮ್ಚ್ಯಾ ಸಾಟ್ನಿ ಮರ್ಲೊ.

11 ತೆಚೆಸಾಟ್ನಿ ಕಶೆ ಅತ್ತಾ ತುಮಿ ಕರುನ್ತೆತ್ ಹಾಸಿ, ತಸೆಚ್ ಎಕಾಮೆಕಾಕ್ಲಿ ಧೈರೊ ದಿವಾ ಅನಿ ಮಜತ್ ಕರಾ.

ಆಕ್ರಿಚ್ಯಾ ಗೊಸ್ವಿಯಾ ಅನಿ ನಮಸ್ಕಾರ್

12 ಅಮ್ಚ್ಯಾ ಭಾವಾನು ಅನಿ ಭೆನಿಯಾನು, ಕ್ರಿಸ್ತಾಂವ್ ಜಿವನಾಸಾಟ್ನಿ ತುಮ್ಚ್ಯಾ ಮದ್ದಿ ಜೆ ಕೊನ್ ಕಾಮ್ ಕರ್ತಾ, ತುಮ್ಕಾ ಶಿಕ್ವತಾ ಅನಿ ತುಮ್ಕಾ ಚಾಲ್ವುನ್ ನೆತ್ತಾ, ತೆಂಕಾ ಬರೆ ಕರುನ್ ಮಾನ್ ದಿವಾ ಮನುನ್ ಅಮಿ ತುಮ್ಚ್ಯಾಕ್ ಹಾತ್ ಜೊಡುನ್ ಮಾಗ್ತಾವ್.

13 ತೆನಿ ಕರ್ತಲ್ಯಾ ಹ್ಯಾ ಸೆವೆಸಾಟ್ನಿ ತೆಂಕಾ ಮೊಟ್ಕಾ ರಿತಿಚೊ ಗೌರವ್ ಅನಿ ಪ್ರೆಮ್ ದಾಕ್ಲಾ. ತುಮಿ ಎಕಾಮೆಕಾ ಮದ್ದಿ ಸಮಾದಾನಾನ್ ರ್ಹಾವಾ.

14 ಅಮ್ಚ್ಯಾ ಭಾವಾ-ಭೆನಿಯಾನು, ಅಮಿ ತುಮ್ಚ್ಯಾಕ್ ಲೈ ಮಾಗ್ತಾಂವ್, ಕಾಮ್ ಕರಿನಸ್ತಾನಾ ರ್ಹಾತಲ್ಯಾಕ್ ಉಶಾರ್ಕಿ ಸಾಂಗಾ, ಭಿಂವ್ಕುರ್ಯಾಕ್ಲಿ ಧೈರೊ ದಿವಾ, ಬಳನಸಲ್ಯಾಕ್ಲಿ ಮಜತ್ ಕರಾ, ಸಗ್ಳ್ಯಾಂಚ್ಯಾ ವಾಂಗ್ಡಾ ಸಮಾದಾನಾನ್ ರ್ಹಾವಾ.

15 ಕೊನ್‌ಬಿ ವಾಯ್ಟಾಚ್ಯಾ ಬದ್ಲಾಕ್ ವಾಯ್ಟಾಚ್ ಅನಿ ಎಕ್ಲಾಕ್ ಕರಿನಸಿ ಸರ್ಕೆ ಬಗುನ್ ಘೆವಾ, ಅನಿ ಕನ್ನಾಬಿ ಸಗ್ಳ್ಯಾ ಎಳಾರ್ ಎಕಾಮೆಕಾತ್ಲಿ ಅನಿ ಸಗ್ಳ್ಯಾ ಲೊಕಾಕ್ಲಿ ಬರೆ ಕರುಸಾಟ್ನಿ ಖಟ್ಟೆಟ್ ಕರಾ.

- 16 ಕನ್ನಾಬಿ ಋಶಿನ್ ರ್ಹಾವಾ.
- 17 ಕನ್ನಾಬಿ ಮಾಗ್ನಿ ಕರುನ್ನೆತ್ ರ್ಹಾವಾ.
- 18 ಸಗ್ಳ್ಯಾ ಎಳಾರ್ ದೆವಾಕ್ ಧನ್ಯವಾದ್ ದಿವಾ, ಕ್ರಿಸ್ತಾ ಜೆಜುಚ್ಯಾ ಎಕ್‌ವಟ್ಕಾನ್ ತುಮ್ಚ್ಯಾ ಜಿವನಾತ್ ಹೆ ಸಗ್ಳೆಚ್ ಹೊವ್ಕ್ ಪಾಜೆ ಮನ್ತಲಿ ದೆವಾಚಿ ಇಚ್ಛಾ.
- 19 ಪವಿತ್ರ್ ಆತ್ಮ್ಯಾಕ್ ದಡ್ಪುನಕಾಸಿ.
- 20 ದೆವಾಕ್ನಾ ಯೆಲ್ಲ್ಯಾ ಗೊಸ್ವಿಯಾಕ್ಶಿ ಅವಮಾನ್ ಕರುನಕಾಸಿ.
- 21 ಸಗ್ಳೆ ತಪಾಸುನ್ ಬಗಾ; ಅನಿ ಖಲೆ ಬರೆ ಹಾಯ್ ತೆ ಎವ್ಜೆಚ್ ಧವ್ನ್ ಘೆವಾ.
- 22 ಅನಿ ಬುರ್ಶೆ ಹೊತ್ತೆ ಸಗ್ಳೆ ಸೊಡುನ್ ದಿವ್ನ್ ಸೊಡಾ.
- 23 ಅಮ್ಕಾ ಸಮಾದಾನ್ ದಿತಲೊ ದೆವ್ ತುಮ್ಕಾ ಸಗ್ಳ್ಯಾ ವಾಟೆನ್ ಪವಿತ್ರ್ ಕರುಂದಿತ್ ಅನಿ ತುಮ್ಚೆ ಆತ್ಮೊ ಜಿವ್, ಆಂಗ್ ಸಗ್ಳ್ಯಾ ವಾಯ್ಟಾನಿತ್ನಾ ರಾಕುನ್ ಜೆಜು ಕ್ರಿಸ್ತಾಚ್ಯಾ ಯೆನ್ಯಾಕ್ ತಯಾರ್ ಕರುನ್ ಥಂವ್ಡಿತ್.
- 24 ಜೆ ಕೊನ್ ಬಲ್ವಲಾ, ತೊ ತೆ ಸಗ್ಳೆ ಕರುನುಚ್ ಕರ್ತಾ, ಕಶ್ಯಾಕ್ ಮಟ್ಲ್ಯಾರ್ ತೊ ವಿಶ್ವಾಸಾಚೊ ಮಾನುಸ್.
- 25 ಭಾವಾ-ಭೆನಿಯಾನು, ಅಮ್ಚ್ಯಾಸಾಟ್ಲಿ ಮಾಗ್ನಿ ಕರಾ.
- 26 ಸಗ್ಳ್ಯಾ ಭಾವಾ ಭೆನಿಯಾಕ್ಶಿ ಶಾಂತಿಚೊ ಪವಿತ್ರ್ ನಮಸ್ಕಾರ್ ಕರಾ.
- 27 ಹಿ ಚಿಟಿ ಸಗ್ಳ್ಯಾ ಕ್ರಿಸ್ತಾ ವರ್ತಿ ವಿಶ್ವಾಸ್ ಧವಲ್ಲ್ಯಾ ಲೊಕಾಂಚ್ಯಾ ಇದ್ರಾಕ್ ವಾಚ್ಪಾ ಮನುನ್ ಧನಿಯಾಚ್ಯಾ ಅದಿಕಾರಾನ್ ಮಿಯಾ ತುಮ್ಚ್ಯಾಕ್ಡೆ ಮಾಗ್ತಾ .
- 28 ಅಮ್ಚ್ಯಾ ಧನಿಯಾ ಜೆಜು ಕ್ರಿಸ್ತಾಚಿ ಕುರ್ಪಾ ತುಮ್ಚ್ಯಾ ವಾಂಗ್ಡಾ ರ್ಹಾಂವ್ಡಿತ್.

ದೆವಾಚಿ ಖರಿ ಖಬರ್

Kannada: ದೆವಾಚಿ ಖರಿ ಖಬರ್ (Bible) Siddi New Testament

copyright © 2024 The Word for the World International

Language: ಕನ್ನಡ

Contributor: The Word for the World South Asia

ದೆವಾಚಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8